



கலைஞர்
1924 - 2023

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 71 - திருவள்ளூர் ஆண்டு 2054 - ஜப்பசி 03 - வெள்ளிக்கிழமை 20 அக்டோபர் 2023 - வெளியீடு: 10 பக்கங்கள் Established: 10.8.1942 - Volume: 82 - Issue 71: Thiruvalluvar Year - 2054 - Appasi 03 - Friday 20 October 2023 - Dak 10 Pages ₹ 5.00

திருவண்ணாமலையில் - வடக்கு மண்டல வாக்குச் சாவடிப் பொறுப்பாளர்கள் பயிற்சிப் பாசறைக் கூட்டம்: முதல்வர் - தலைவர் மு.க.ஸ்டாலின் சிறப்புரை!

வருகிற ஞாயிறு (அக்.22) அன்று நடைபெறுகிறது! 13 மாவட்ட நிர்வாகிகள் பங்கேற்கின்றனர்!

திருவண்ணாமலை, அக். 20- வடக்கு மண்டல - கழக வாக்குச் சாவடிப் பொறுப்பாளர்கள் பயிற்சிப் பாசறைக் கூட்டம், நாளை மறுநாள் (22.10.2023 - ஞாயிற்றுக்கிழமை) திருவண்ணாமலையில் மிகுந்த எழுச்சியுடன் நடைபெறுகிறது.

முதல்வர் - கழகத் தலைவர் மு.க.ஸ்டாலின் அவர்கள், இப்பயிற்சிப் பாசறைக் கூட்டத்திற்குத் தலைமையேற்று, கூட்டத்தின் நிறைவில் சிறப்புரையாற்றுகிறார்.

இப்பயிற்சிப் பாசறையில் - வடக்கு மண்டலத்திற்குட்பட்ட 13 மாவட்டங்களின் வாக்குச் சாவடிப் பொறுப்பாளர்கள் கலந்து கொள்கிறார்கள்.

இம்மாபெரும் பயிற்சிப் பாசறைக்கு - கழக உயர் நிலை செயல் திட்டக்குழு உறுப்பினரும், திருவண்ணாமலை தெற்கு மாவட்டக் கழகச் செயலாளரும், பொதுப்பணி, நெடுஞ்சாலை மற்றும் சிறு துறைமுகங்கள் துறை அமைச்சருமான எ.வ.வேலு, சிறப்பான ஏற்பாடுகளைச் செய்து வருகிறார்.

கழகப் பொதுச் செயலாளர் துரைமுருகன் அறிவிப்பு!

திருவண்ணாமலையில் நடைபெறும் - வடக்கு மண்டல வாக்குச் சாவடிப் பொறுப்பாளர்கள் பயிற்சிப் பாசறைக் கூட்டம் குறித்து, கழகப் பொதுச் செயலாளர் துரைமுருகன் விடுத்த அறிவிப்பு வருமாறு:-

தமிழ்நாடு முதலமைச்சர், கழகத் தலைவர் அவர்கள் தலைமையில் கடந்த 22-03-2023 அன்று சென்னை, அண்ணா அறிவாலயத்தில் நடைபெற்ற தி.மு. கழக மாவட்டக் கழகச் செயலாளர்கள் கூட்டத்தில், முத்தமிழறிஞர் கலைஞர் அவர்களின் நூற்றாண்டுத் தொடக்க விழாமை முன்னட்டு, கழகத்தில் ஒரு கோடி புதிய உறுப்பினர்களைச் சேர்த்தல், முழுமையாக பூத் கமிட்டி அமைத்தல்



உள்ளிட்ட தீர்மானங்கள் நிறைவேற்றப் பட்டன. மேற்கண்ட தீர்மானங்களின்படி, கழகத்தில் மொத்தம் இரண்டு கோடி உறுப்பினர்களை வெற்றிகரமாகச் சேர்த்து, ஒவ்வொரு வாக்குச் சாவடியிலும் வாக்குச்சாவடிப் பொறுப்பாளர்கள் (BLA 2) நியமிக்கப்பட்டு தலைமைக் கழகத்தால் முழுமையாகச் சரிபார்க்கப் பட்டுள்ளது.

வெற்றிகரமாக நடைபெறும் - 4வது பயிற்சிப் பாசறைக் கூட்டம்!

கழகத் தலைவர் அவர்களின் அறிவுரையின்படி சரிபார்க்கப்பட்ட வாக்குச்சாவடிப் பொறுப்பாளர்களுக்கென “வாக்குச்சாவடிப் பொறுப்பாளர்கள் (BLA2) ஒரு நாள் பயிற்சிப் பாசறைக் கூட்டம்” நடத்தித் முடிவெடுக்கப்பட்டு, கடந்த ஜூலை 26, ஆகஸ்ட் 17 மற்றும் செப்டம்பர் 24 ஆகிய நாட்களில் திருச்சி, இராமநாதபுரம் மற்றும் காங்கேயத்தில் - முறைமையுடைய, தென் மற்றும் மேற்கு மண்டலவாக்குச்சாவடிப் பொறுப்பாளர்கள் பயிற்சிப் பாசறைக் கூட்டம்

வெற்றிகரமாக நடைபெற்று முடிந்தது.

அதனைத் தொடர்ந்து, வடக்கு மண்டலத்திற்குட்பட்ட மாவட்டங்களின் “வாக்குச்சாவடிப் பொறுப்பாளர்கள் (BLA2) பயிற்சிப் பாசறைக் கூட்டம்” வருகிற அக்டோபர் 22 - ஞாயிற்றுக்கிழமை அன்று திருவண்ணாமலை மாவட்டம் - 606611, திருவண்ணாமலை ஒன்றியம், மலப் பாம்பாடி ஊராட்சியில் உள்ள அருணாச்சலம் நகரில் அமைந்துள்ள “கலைஞர் திடலில்”, முதலமைச்சர் - கழகத் தலைவர் அவர்கள் சிறப்புரையாற்றி நடபெற உள்ளது.

13 மாவட்டங்களின் - வாக்குச் சாவடிப் பொறுப்பாளர்கள் பங்கேற்பு!

வடக்கு மண்டலத்துக்கு உட்பட்ட கீழே குறிப்பிட்டுள்ள 13 கழக மாவட்டங்களின் மாவட்டக் கழகச் செயலாளர்கள், தமது மாவட்டங்களுக்குட்பட்ட ‘வாக்குச் சாவடிப் பொறுப்பாளர்கள் (BLA2) கூட்டத்தின்’ கூட்டி, இப்பயிற்சிப் பாசறைக் கூட்டத்தின் அவசியத்தை எடுத்துரைத்து, தங்களது மாவட்டத்துக்கு உட்பட்ட வாக்குச்சாவடிப் பொறுப்பாளர்கள் (BLA 2) அனைவரையும் இக்கூட்டத்தில் தவறாமல் கலந்து கொள்ள உரிய ஏற்பாடுகளைச் செய்தி வேண்டுமென கேட்டுக் கொள்கிறேன்.

“கட்சிக்காக உழையுங்கள்! மக்களுக்காக உழையுங்கள். அதற்கு உரிய பலன் உங்களைத் தேடி வரும்! இயக்கத்திற்காக இரவு பகல் பாராமல் உழைத்தவர்களுக்கு நல்ல எதிர்காலம் உண்டு. அவர்களை கழகம் எப்போதும் கைவிடாது.”

குச்சாவடிப் பொறுப்பாளர்கள் (BLA 2) அனைவரையும் இக்கூட்டத்தில் தவறாமல் கலந்து கொள்ள உரிய ஏற்பாடுகளைச் செய்தி வேண்டுமென கேட்டுக் கொள்கிறேன்.

இந்தப் பயிற்சிப் பாசறையில் பங்கேற்கும் மாவட்டங்கள் விபரம் வருமாறு:-

1. திருவண்ணாமலை வடக்கு
2. திருவண்ணாமலை தெற்கு
3. தர்மபுரி கிழக்கு
4. தர்மபுரி மேற்கு
5. கள்ளக்குறிச்சி வடக்கு
6. கள்ளக்குறிச்சி தெற்கு
7. கிருஷ்ணகிரி கிழக்கு
8. கிருஷ்ணகிரி மேற்கு
9. திருப்பத்தூர்
10. இராணிப்பேட்டை
11. வேலூர்
12. விழுப்புரம் வடக்கு
13. விழுப்புரம் தெற்கு

இவ்வாறு அந்த அறிவிப்பில் - கழகப் பொதுச் செயலாளர் துரைமுருகன் அவர்கள் குறிப்பிட்டிருந்தார்.

‘நாற்புதம் நமதே!’

கழகத் தலைவர் குருரை!

வாக்குச் சாவடிப் பொறுப்பாளர்களின் 4வது பயிற்சிப் பாசறைக் கூட்டம், நாளை மறுநாள் திருவண்ணாமலையில் பிரம்மாண்டமாக நடைபெறவுள்ள நிலையில் - மூன்றாவதாக, திருப்பூர் மாவட்டம் - காங்கேயத்தில் நடைபெற்ற கூட்டத்தில் எழுச்சிப் பேருரையாற்றுகையில், கழகத் தலைவர் அவர்கள்,

“பா.ஜ.க.வின் பாசிசத் திட்டங்கள் எல்லாவற்றிற்கும் ஆட்சியில் இருந்தபோது தலையாட்டிவிட்டு, இன்றைக்கு பா.ஜ.க.வை எதிர்க்கின்ற மாதிரி மக்களிடம் காட்டிக்கொண்டு, மறைமுகமாக பா.ஜ.க தலைவர்களைச் சந்தித்துக்கொண்டு இருக்கும் கொத்தடிமைக் கூட்டத் திற்குக் கடந்த நாடாளுமன்றத் தேர்தலைப் போலவே

இந்தத் தேர்தலிலும் படுதோல்வியைப் பரிசாகத் தர வேண்டும்.

இதுவரை மக்களை ஏமாற்றிய பா.ஜ.க. - அ.தி.மு.க. இந்தத் தேர்தலில் மக்களால் தோற்கடிக்கப்பட இருக்கிறது. மக்களின் இந்தக் கோபத்தை நமக்கான வாக்குகளாக மாற்ற வேண்டிய கடமை வாக்குச் சாவடிப் பொறுப்பாளர்களான உங்களுக்கு இருக்கிறது.

கட்சிக்காக உழையுங்கள்! மக்களுக்காக உழையுங்கள். அதற்கு உரிய பலன் உங்களைத் தேடி வரும்! இயக்கத்திற்காக இரவு பகல் பாராமல் உழைத்தவர்களுக்கு நல்ல எதிர்காலம் உண்டு. அவர்களை கழகம் எப்போதும் கைவிடாது.

இயக்கத்திற்காக ரத்த நாளங்களாக உழைக்கும் வாக்குச்சாவடி முகவர்களே! உங்களில் ஒருவரான இந்த முத்துவேல் கருணாநிதி ஸ்டாலின் உங்களிடம் வேண்டுமென வலது உரையாற்றி இருக்கிறேன்.

அடுத்த முறை உங்களைச் சந்திக்கும்போது, நான் வெற்றிச் செய்தியைத்தான் கேட்க வேண்டும். அதற்காக நாம் அனைவரும் ஒன்றிணைந்து உழைப்போம்! உழைப்போம்! உழைப்போம்!

நாற்புதம் நமதே! நாடும் நமதே!” -என உணர்ச்சிபொங்கக் குறிப்பிட்டதை இவ்வேளையில் நினைவு கூர்வோம்!

கழகத் தலைவரின் இவ்வரை வரிகளை நெஞ்சில் நிறுத்தி, கழகத் தலைவர் அவர்கள், அடுத்து வகுத்தளிக்கவுள்ள தேர்தல் வியூகங்களைச் செவியருக்க, 13 மாவட்டங்களின் வாக்குச் சாவடி கழகப் பொறுப்பாளர்கள் திருவண்ணாமலையில் திரைகிறார்கள்.

இஸ்ரேல் - ஹமாஸ் இடையே தீவிரமான போர்! அமெரிக்க அதிபரைத் தொடர்ந்து

இங்கிலாந்து பிரதமர் இஸ்ரேல் சென்றார்!

காசாவில் சிக்கியுள்ள மக்களுக்கு உதவிட வலியுறுத்துகிறார்!

காசா, அக். 20- அமெரிக்க அதிபரை தொடர்ந்து இங்கிலாந்து பிரதமர் ரிஷி சுனக் நேற்று முன்தினம் இஸ்ரேல் சென்றுள்ளார். காசாவில் சிக்கியுள்ள அப்பாவி மக்களுக்கு உணவுப் பொருட்கள் கிடைப்பதை அனுமதிக்க அவர் வலியுறுத்துவார் என்று எதிர்பார்க்கப்படுகிறது.

இஸ்ரேல் ஹமாஸ் இடையிலான போர் 13 வது நாளைக் நீடித்து வருகிறது. போரில் இதுவரை 4 ஆயிரத்து 500 க்கும் மேற்பட்டோர் பலியாகி உள்ளனர். இந்திலையில் இஸ்ரேல் சென்ற அமெரிக்க அதிபர் ஜோ பைடன், இஸ்ரேலுக்குத் தேவையான அனைத்து உதவிகளையும் அமெரிக்கா வழங்கும் என்று அறிவித்து இருந்தார்.

இந்திலையில், இங்கிலாந்து பிரதமர் ரிஷி சுனக் நேற்று முன்தினம் இஸ்ரேல் சென்றார். அந்நாட்டு பிரதமர் பெஞ்சமின் நெதன்யாகுவை சந்திக்கும் ரிஷி சுனக், காசாவில் சிக்கியுள்ள பிரிட்டன் மக்களை

பாதுகாப்பாக மீட்பது குறித்து பேச இருப்பதாக தகவல்கள் வெளியாகி உள்ளது.

மேலும், காசாவில் உணவு, தண்ணீர் இன்றி தவிக்கும் மக்களுக்கு, அத்தியாவசியப் பொருட்கள் கிடைப்பதை உறுதி செய்து நடவடிக்கை எடுக்குமாறு இஸ்ரேல் அரசிடம் வலியுறுத்துவார் என்றும் எதிர்பார்க்கப்படுகிறது.

இஸ்ரேல் காசா போர் மேலும் தீவிரமடைவதை தடுக்க அமைதிப் பேச்சுவார்த்தைக்கு இங்கிலாந்து பிரதமர் ரிஷி சுனக் நடவடிக்கை எடுப்பார் என்றும் பிரிட்டன் தரப்பில் தெரிவிக்கப்பட்டுள்ளது.

ஐ.நா.தீர்மானத்துக்கு எதிராக அமெரிக்கா!

இஸ்ரேலிற்கும் காசாவிற்கும் இடையிலான மோதலில் மனிதாபிமான இடைநிறுத்தங்களை கோரும் ஐ.நா தீர்மானத்திற்கு எதிராக அமெரிக்கா தனது வீட்டோ அதிபரைத் தயார் செய்து வருவது யுள்ளது.

காசா சிட்டியின் அல்

அஹ்லி மருத்துவமனை மீது நடத்தப்பட்ட நேரடி தாக்குதல் உலக நாடுகளை அதிர்ச்சி அடைய செய்துள்ளது.

தரைவழி தாக்குதலை நடத்த இஸ்ரேல் திட்டம்!

இதனிடையே காசா பகுதியில் மருத்துவமனை மீது நடத்தப்பட்ட தாக்குதலின் அதிர்ச்சியில் இருந்து உலக நாடுகள் மீளாத நிலையில், ஹமாஸ் அமைப்பினரை குறிவைத்து இஸ்ரேல் ராணுவம் வான்வழி தாக்குதலைத் தீவிரப்படுத்தி இருக்கிறது. இதனிடையே, தரைவழி தாக்குதலுக்கு இஸ்ரேல் முழுவிச்சில் ஆயுத்தமாகியுள்ளது. காசா எல்லையை சுற்றிலும் இஸ்ரேல் ராணுவம் வீரர்களை குவித்து வருகிறது. தெற்கு பகுதியில் உள்ள காசா எல்லையில், பிரங்கிகள், ராணுவ டெங்கிகள் மற்றும் வீரர்கள் அதிகளவில் குவிக்கப்பட்டுள்ளனர். காசா வந்த தரைவழி தாக்குதலை எந்த நேரத்தில் இஸ்ரேல் தொடங்கலாம் என்ற தகவல் வெளியாகி உள்ளது.

20 லட்சம் வீடியோக்கள் யூடியூப் பக்கத்திலிருந்து நீக்கம்!

புதுடெல்லி, அக். 20-

இந்தியாவில் கடந்த ஏப்ரல் முதல் ஜூன் வரை விதிகளை மீறியதற்காக 20 லட்சம் வீடியோக்கள் யூடியூப் பக்கத்திலிருந்து நீக்கப்பட்டிருந்தன. கருத்து நிறுவனம் தெரிவித்துள்ளது.

‘கூகுள்’ நிறுவனத்தின் யூடியூப் சமூக ஊடகத்தில், தினசரி செய்திகள், பொழுதுபோக்கு நிகழ்ச்சிகள் உள்ளிட்ட வீடியோக்கள் கிடைக்கின்றன. இதில், பார்வையாளர்களை அதிகம் பெற வேண்டும் என்பதற்காக, தவறான தகவல்கள் பதிவேற்றம் செய்யப்படுவதாக குற்றச்சாட்டு எழுந்தது. சமூக வழிகாட்டுதலை மீறதல் மற்றும் சமூகத்திற்கு தீங்கு விளைவிக்கும் வீடியோக்களை யூடியூப் நிறுவனம் நீக்கி வருகிறது. அந்த வகையில், இந்தியாவில் கடந்த ஏப்ரல் முதல் ஜூன் வரை, விதிகளை மீறிய பதிவேற்றம் செய்யப்பட்ட 20 லட்சம் வீடியோக்கள் யூடியூப் பக்கத்திலிருந்து நீக்கப்பட்டு, பகுதியிலிருந்து நீக்கப்பட்டு, தெரிவித்துள்ளது.

முன்னதாக இந்தியாவில் கடந்த ஜனவரி முதல் மார்ச் வரையிலான மூன்று மாதங்களில் மட்டும், விதிகளை மீறிய காரணத்தினால், 19 லட்சம் வீடியோக்களை யூடியூப் நிறுவனம் நீக்கியிருந்தது குறிப்பிடத்தக்கது.

அதானி குழும ஊழல் குறித்து

நாடாளுமன்றக் கூட்டுக்குழு விசாரித்தால் உண்மை வெளிவரும்!

காங்கிரஸ் வலியுறுத்தல்!

புதுடெல்லி, அக். 20- அதானி நிறுவனத்தின் ஊழல் குறித்து நாடாளுமன்றக் கூட்டுக்குழு விசாரணை நடத்தினால் மட்டுமே அனைத்து உண்மைகளும் வெளிச்சத்திற்கு வரும் என்று காங்கிரஸ் வலியுறுத்தியுள்ளது.

இந்தியாவின் முன்னணி தொழில் நிறுவனமான அதானி குழுமம், பங்குச்சந்தைகளில் முறை கேட்டில் ஈடுபட்டு பங்குகள் விலையை உயர்த்தியதாக அமெரிக்காவைச் சேர்ந்த ஹிண்டன்பர்க் அமைப்பு கடந்த பிப்ரவரி மாதம் பரபரப்பு அறிக்கையை வெளியிட்டது.

இதேபோல், வெளிநாட்டு நிறுவனம் மூலம் அதானி பங்குகளை மறைமுக முதலீட்டாளர்கள் வாங்கி விற்பனை 2 நிகழ்வு

களை ஓ.சி.சி.ஆர்.பி. என்ற அமைப்பு கடந்த ஆகஸ்ட் மாதம் அம்பலப்படுத்தியது. இந்த நிலையில், இந்தோனேசியாவில் இருந்து இந்தியாவிற்கு நல்க்கரி இறக்குமதி செய்ததில் அதானி நிறுவனம் 12 ஆயிரம் கோடி ரூபாய் அளவிற்கு ஊழல் செய்துள்ளதாகவும், நல்க்கரி இறக்குமதியில் அதானி நிறுவனம் செய்த மொகா ஊழலே, இந்தியாவில் மின் கட்டணம் உயர காரணம் என்றும் இங்கிலாந்தின் முன்னணி பத்திரிகையான “பைனான்சியல் டைம்ஸ்” ஆய்வுக் கட்டுரை வெளியிட்டுள்ளது.

அதானி நிறுவனத்தின் ஊழல்கள் குறித்து உரிய விசாரணை நடத்த வேண்டும் என்று காங்கிரஸ் உள் எதிர்க்கட்சிகள் வலியுறுத்தி வருகின்றன. இந்த நிலையில், காங்கிரஸ் பொதுச்செயலாளர் ஜெய் ராம் ரமேஷ் வெளியிட்டுள்ள சமூகவலைதளப் பதிவில், அதானி பங்குச் சந்தை மோசட்குறித்த புகாரில் ஓ.சி.சி.ஆர்.பி. அமைப்பிடம் ஆவணங்களை கேட்டு செபி அமைப்பு கடிதம் எழுதியுள்ளதை சுட்டிக் காட்டியுள்ளார். பங்குச்சந்தை மோசடியில் செபி அமைப்பு இனி யும் காலதாமதமின்றி விசாரணை நடத்த வேண்டும் என்று அவர் வலியுறுத்தியுள்ளார். அதானி நிறுவனத்தின் ஊழல் குறித்து நாடாளுமன்ற கூட்டுக்குழு விசாரணை நடத்தினால் மட்டுமே அனைத்து உண்மைகளும் வெளிச்சத்திற்கு வரும் என்று ஜெய் ராம் ரமேஷ் குறிப்பிட்டுள்ளார்.